

विद्यापति-नन्दक नंदन – अहिन्दी रचना,बी०ए०पार्ट -१ ,डॉ०मनोज कुमार सिंह,सह-आचार्य, हिंदी विभाग, राजा सिंह महाविद्यालय, सिवान।

नन्दनक नन्दन कदम्बक तरु तर, धिरे-धिरे मुरलि बजाब।

समय संकेत निकेतन बइसल, बेरि-बेरि बोलि पठाव।।

साभरि, तोहरा लागि अनुखन विकल मुरारि।

जमुनाक तिर उपवन उदवेगल, फिरि फिरि ततहि निहारि।।

गोरस बेचत अबइत जाइत, जनि-जनि पुछ बनमारि।

तौहे मतिमान, सुमति मधुसूदन, वचन सुनह किछु मोरा।

भनइ विद्यापति सुन बरजौवति, बन्दह नन्द किसोरा।।

प्रस्तुत पद आदिकाल के लोकप्रिय कवि मैथिल-कोकिल विद्यापति द्वारा रचित है। इस पद में कवि कृष्ण-राधा के प्रेम की ही चर्चा की है । सामान्यतः राधा के विरह पर तो अनेक कविताएं लिखी गई हैं , लेकिन कृष्ण के विरह को बहुत कम कविताएं मिलती हैं । यह गीत कृष्ण के विरह से संबंधित है।

भावार्थ:-इस पद में राधा की सखी उससे कृष्ण की विरह-विदग्धता के बारे में बताते हुए कहती है कि नंद के नंदन अर्थात् कृष्ण कदंब के पेड़ के नीचे खड़े होकर लगातार बाँसुरी बजा रहे हैं । कृष्ण उसी स्थल पर खड़े होकर बाँसुरी बजा रहे हैं ,जहां वे हमेशा राधा से मिला करते थे । राधा की सखी राधा से कहती है कि यह सब तुम्हारे लिए ही तो कर रहे हैं । हे सांवरी ! तुम्हारे लिए प्रत्येक क्षण तुम्हारे लिये चिंतित रहते हैं । मैंने देखा है कि यमुना के किनारे उपवन में कृष्ण इधर उधर देख कर तुम्हे ही ढूँढ रहे हैं।यही नहीं आस-पास से गुजरने वाले सभी पथिकों और दूध बेचने वाले से तुम्हारे बारे में पूछ रहे हैं कि राधा कहीं दिखी है क्या ? अंत में सखी राधा से कहती है कि तुम भी बुद्धिमान हो और कृष्ण भी सुबुद्धि सम्पन्न हैं।मेरी बात पर विश्वास करो ।